

هستریای شه‌رهنگیژی تورک له‌پای چی؟

سه‌مه‌د نه‌حه‌د



کی‌شه‌ی کورد هه‌رئه‌وه نییه که‌نه‌ته‌وه‌یه‌کی دواکه‌وتوو په‌رته‌وازه و په‌کنه‌گرتوو به‌لکو له‌گه‌ل ئه‌مه‌شدا دوژمنه‌کانی له‌هه‌ر دوژمنیک زیاتر هه‌مه‌چی و ره‌گه‌ز په‌رست و قین له‌ده‌ه.

ره‌نگه هه‌له نه‌بین گه‌ر بلیین" له‌رووی داگیرکاری و بی‌مافی و قوربانییه‌وه که‌م نه‌ته‌وه هه‌یه به‌ده‌ردی کورد برابیت.

رژیمی به‌عس له‌عیراق له‌حوکمی (35) ساله‌ی ده‌سه‌لاتی خۆیدا ئه‌وه‌ی خوایی ناخۆشبوو دژ به‌کورد ئه‌نجامیدا، به‌لام سه‌رئه‌نجام به‌عس رووخاو کورد وه‌کو نه‌ته‌وه هه‌رمایه‌وه، ئه‌مه حوکمی میژوو که‌ته‌مه‌نی هیچ دیکتاتۆریک تاسه‌ر نییه و رژۆی نغروبوونی هه‌ردیت.

ئه‌زموو و چاره‌نووسی به‌عس ده‌رس و په‌ندیکی گه‌وره‌ی میژوووی و سیاسی بوو بۆباقی دوژمنه‌کانی تری کورد که له‌به‌رچاوی بگرن و له‌حوکمی خۆیادا هه‌مان هه‌له‌و تاوانی ئه‌و دووباره نه‌که‌نه‌وه.

به‌لام هه‌یهات، په‌ندی میژوو ته‌نها که‌سانیک سوودی لیده‌بین که‌مرۆپانه بیرکه‌نه‌وه و ده‌ستبه‌رداری لوتبه‌رزی نه‌فس و تی‌فکرینی شه‌یتانیانه‌بن.

به‌دریژی میژوو ده‌سه‌لاتداری تورک ئیستا له‌هه‌ر کاتیک زیاتر دوژمنیکی سه‌رسه‌خت و ره‌گه‌زه‌په‌رستی کوردبووه، له‌وه‌ش زیاتر سه‌باره‌ت به‌کوردستان وه‌کو خاڤ، داگیرکه‌رو تالانچییه‌کی که‌م وینه بووه.

باواز له‌رژۆگاره تاله‌کانی میژوو به‌نین سه‌باره‌ت به‌وه‌ی که‌ تورک چی کاهرییه‌کی به‌رامبه‌ر به‌کورد کردوه، با‌تاویک له‌روداو و پێشاهاته سیاسییه‌کانی ئه‌مه‌رۆی تورک به‌رامبه‌ر به‌کورد تی‌فکری و بابته‌یانه موتالای رووداوه‌کان بکه‌ین، بزا نین تورک چی له‌کورد ده‌ویت؟

هه‌روه‌ها هه‌ولیده‌ین له‌وه‌ش تی‌بگه‌ین که‌ کورد چی له‌تورک ده‌ویت؟ سه‌رته‌ا باله‌پرسی دووه‌مه‌وه ده‌ست پێبکه‌ین، کورد (هه‌موو کورد به‌گشتی و کوردی باکور به‌تایبه‌تی) ئه‌گه‌ر سالانیک له‌پیش ئیستا داوای دامه‌زراندنی ده‌وله‌تی سه‌ربه‌خۆی کوردی کردبیت، وه‌کو تورکه‌کان

ده‌لین: (کورد ده‌یه‌ویت تورکیا دابه‌ش بکات) ئیستا و چهند سالیکه، به‌تایبه‌تی له‌داوای رفاندنی (ئۆجه‌لان) ده‌وه، خواستی بزوتنه‌وه‌ی رزگاریخوای کورد له‌باکور، گۆرانی گه‌وره‌ی به‌سه‌ردا هاتوو، بپێچ و په‌نا داوای چاره‌سه‌ری کی‌شه‌ی کورد به‌شپوه‌یه‌کی مرۆپانه

له‌چوارچۆیه‌ی ده‌وله‌تی تورکیادا ده‌کات، داوای ئازادی سیاسی و که‌لتوری ده‌کات، داوای دیموکراتیزه‌کردنی وڵات و له‌به‌ینچوونی ره‌گه‌زه‌په‌رستی ده‌کات، داوای کرانه‌وه‌ی کۆمه‌لگه‌و مافی هاوڵاتی بوون ده‌کات.

کورد ئه‌مانه‌و چهندین داوای تری له‌م چۆره‌ی له‌تورک هه‌یه.

بی‌گومان تورک له‌کورد باشتر دهمزانیته‌ که‌ ئه‌م داوایانه خواستی مرۆپین، چۆن بۆتورک هه‌لاله، ئاوه‌اش بۆکورد ده‌بیت هه‌لالبیت.

گۆرانکاری له‌خواسته‌کانی کورد سه‌باره‌ت به‌مافه نه‌ته‌وه‌یه‌کانی ده‌رفه‌تیکی باش بوو بۆتورکه‌کان که‌رابردووی ره‌شی خۆیان پێ سپی بکه‌نه‌وه، هه‌لیک بوو تورکه‌کان ده‌بوو ببقۆزنه‌وه بۆئه‌وه‌ی له‌به‌رئه‌ نجامی کرده‌ی ئه‌و تۆزو گه‌رده‌ی که‌چهندین ساله له‌به‌ر ئه‌نجامی

کرده‌ی ره‌گه‌زه‌په‌رستیادا له‌سه‌رشان و روویان نیشته‌وه له‌خۆیان بته‌کین.. ده‌کرا ئه‌م نه‌رمی نواندنه‌ی کورد به‌هه‌ند وهریگرن و له‌مه‌زیاتر دا‌براونه‌بن له‌کۆمه‌لگه‌ی نیوده‌وله‌تی.

به‌لام به‌داخه‌وه، تورک ئه‌م چاره‌ش په‌ندی له‌میژوو وهرنه‌گرت، ئیسلامییه‌کانیش وه‌کو چه‌پ و که‌مالیسته ره‌گه‌زه‌په‌رسته‌کان نه‌ک هه‌رئه‌م هه‌لانه‌یان بابته‌یانه موتالا نه‌کرد، به‌لکو له‌جاران زیاتر لوتبه‌رز ترو له‌خۆبایی تر مامه‌له‌یان له‌گه‌ل کوردو دۆزه ره‌واکه‌یدا کرد، عه‌قلی

عه‌سکه‌ر تارییانه‌ی خۆیان سه‌د به‌رابه‌ر تی‌ترکرده‌وه وه‌ک بلیی له‌رابردوودا زۆر خیریان له‌م عه‌قله‌ بینیییت!

تورک به‌م عه‌قلییه‌ته‌ی سه‌ماندی که‌ جگه له‌زمانی شه‌رو عه‌سکه‌ری، نه‌هیچ زمانیکی تر دهمزانیته‌ نه به‌هیچ زمانیکی تریش به‌له‌ده، هه‌روه‌ها نایه‌ویت له‌هیچ زمانیکی تریش تی‌بگات.

تورک به‌م کرده‌وانه‌ی که‌ دژ به‌کورد ده‌یکات، به‌خۆی بزانیته، یان نا، میژوووی پر له‌شه‌رمه‌زاری و ره‌شی خۆی دووباره ده‌کاته‌وه، مه‌به‌ستم له‌و تراژیدی نامرۆفانه‌یه که له‌سه‌ره‌تاکانی سه‌ده‌ی رابردوودا تورک ده‌ره‌ق به‌ئه‌رمه‌ن و یونانییه‌کان کردی..

ئیستا بابزانی تورک چی له‌کورد ده‌ویت؟ ئه‌گه‌ر هه‌ر پرسیاریکی تر له‌یه‌ک کاتدا چهندین وه‌لام له‌خۆ بگریته، ئه‌وا ئه‌م پرسیاره‌ی ئیمه

